

## سورة البقرة (۱۱)

لاحظ: کتاب میں حوالہ کے لیے قطعہ بندی پر ارنلک میں بنیاداً، طور پر تین  
 ارتقا (نمبر) اختیار کیے گئے ہیں۔ سب سے پہلا (دائیں طرف والا) ہندسہ سورۃ کا نمبر  
 شمار ظاہر کرتا ہے۔ اس سے اگلا (درمیانی) ہندسہ اس سورت کا قطعہ نمبر (جو زیر مطالعہ  
 ہے اور جو کم از کم ایک آیت پر مشتمل ہوتا ہے) ظاہر کرتا ہے۔ اس کے بعد والا  
 (تیسرا) ہندسہ کتاب کے مباحث اربعہ (اللفظ، الاعراب، الرسم اور الضبط)  
 میں سے زیر مطالعہ بحث کو ظاہر کرتا ہے یعنی علی الترتیب اللفظ کے لیے ۱،  
 الاعراب کے لیے ۱۰۲، الرسم کے لیے ۳ اور الضبط کے لیے ۴ کا ہندسہ لکھا گیا ہے  
 بحث اللفظ میں چونکہ متعدد کلمات زیر بحث آتے ہیں اس لیے یہاں حوالہ کی  
 مزید آسانی کے لیے نمبر کے بعد قوسین (بریکٹ) میں متعلقہ کلمہ کا ترتیبی نمبر بھی  
 دیا جاتا ہے۔ مثلاً ۱۱:۵۱۲ (۳) کا مطلب ہے سورۃ البقرہ کے پانچویں  
 قطعہ میں بحث اللفظ کا تیسرا لفظ اور ۳:۵:۲ کا مطلب ہے سورۃ البقرہ  
 کے پانچویں قطعہ میں بحث الرسم — دیکھنا۔

۱۱:۲ وَإِذِ الْقَوَالِدِينَ آمَنُوا قَالُوا آمَنَّا وَإِذَا  
 خَلَوْا إِلَىٰ شَيْطَانِهِمْ قَالُوا إِنَّا مَعَكُمْ  
 إِنَّمَا نَحْنُ مُسْتَهْزِئُونَ ۚ اللَّهُ يَسْتَهْزِئُ  
 بِهِمْ وَيَمُدُّهُمْ فِي طُغْيَانِهِمْ يَعْمَهُونَ ۝  
 ۱:۱۱:۲ اللغة

[وَإِذَا] پر ابھی اوپر البقرہ: ۱ [۱:۹:۲] میں بات ہو چکی ہے

۲:۱۱:۱ (۱) [لَقُوا] کا مادہ "ل ق ی" اور وزن اصلی "فَعِلُوا" ہے۔ اس کی شکل اصلی "لَقِيُوا" تھی۔ ناقص کے قاعدے کے تحت واو الجمع سے ما قبل آنے والا لام کلمہ (ی) گر گیا اور اس سے ما قبل (عین کلمہ یعنی ق) چونکہ مکسور تھا لہذا وہ مضموم ہو گیا اور یوں اب یہ لفظ بصورت "لقوا" مستعمل ہے۔ اس مادہ (لقی) سے فعل ثلاثی مجرد لَقِيَ ..... يَلْقَى لِقَاءً (باب سمع سے) آتا ہے اور اس کے بنیادی معنی تو ہیں "کسی کے سامنے آجانے پر (پہلے سے ملے کئے بغیر) اس سے ملاقات ہو جانا" اس کا عام اردو ترجمہ "..... سے ملنا"..... سے ملاقات کرنا" ہے۔ اور حسب موقع یہ "..... کے سامنے آجانا، پیش آنا اور..... کو پانا" کے معنی بھی دیتا ہے اور پھر اس سے اس میں "..... کے مقابلے پر آنا،..... کو مقابلے پر پانا،..... کا سامنا کرنا،..... سے مقابلہ ہونا،..... کو سامنے پانا یا دیکھ لینا،..... سے تکلیف اٹھانا" کے معنی پیدا ہوتے ہیں۔ اور یہ فعل حسی اور معنوی دونوں طرح کی چیزوں کے لیے استعمال ہوتا ہے۔

● یہ فعل بنیادی طور پر متعدی ہے اور اس کا مفعول ہمیشہ بنفسم (بغیر صلہ کے) آتا ہے مثلاً "لَقِيََا غَلَامًا" (الکھف: ۷۴) اور "اِذْ لَقِيْتُمْ فِئْتَهُ" (الانفال: ۲۵) میں "غلامًا" اور "فِئْتَهُ" علی الترتیب مفعول بہ ہیں۔ قرآن کریم میں اس فعل مجرد کے مختلف صیغے ۱۵ کے قریب مقامات پر آئے ہیں۔ جن میں یہ فعل اپنے تمام بنیادی اور ثانوی معنوں کے ساتھ استعمال ہوا ہے۔ مجرد کے علاوہ مزید قیہ کے ابواب افعال التفعیل، تفعیل، تفاعل، مفاعله اور افعال سے بھی مختلف افعال اور اسماء مشتقہ اور مصادر ۱۳۰ سے زائد مقامات پر وارد ہوئے ہیں۔ ان سب پر حسب موقع بات ہوگی۔ ان شاء اللہ تعالیٰ۔

زیر مطالعہ کلمہ "لقوا" اس فعل مجرد سے فعل ماضی کا صیغہ جمع مذکر غائب ہے اور اس کا ترجمہ "اذا" شرطیہ کے بعد آنے کی وجہ سے فعل خال میں کیا جائے گا اگرچہ بعض نے فعل مضارع کے ساتھ بھی ترجمہ کیا ہے یعنی "اذا لقوا"

جب وہ ملتے ہیں یا جب وہ ملیں۔

[الذین] اسم موصول [دیکھئے ۱: ۶: ۱۱۱] بمعنی "وہ سب جو کہ"

[آمَنُوا] کا مادہ "امن" اور وزن "أَفْعَلُوا" ہے جو دراصل

"أَمَّنُوا" تھا پھر مہموز کے قاعدہ تخفیف کے ماتحت "آمَنُوا" بنا۔ یہ اس مادہ

سے باب افعال کا فعل ماضی معروف (صیغہ جمع مذکر غائب) ہے۔ اس کے باب

افعال کے معنی وغیرہ پر پہلے بات ہو چکی ہے [۲: ۲: ۱۱۱] میں۔ یہاں "آمَنُوا"

کے معنی تو ہیں "وہ ایمان لائے"۔ تاہم کس پر ایمان لائے؟ کا جواب۔ یعنی فعل کا

مفعول۔ مذکور نہیں ہوا۔ جو "ایمان" کے اصطلاحی معنوں کی وجہ سے خود بخود سمجھا

جاتا ہے۔ لفظ "ایمان" جب مطلقاً بولا جائے تو اس سے کن امور پر ایمان لانا مراد

ہوتا ہے؟۔ اس کا کچھ ذکر تو اسی سورۃ (البقرہ) کی ابتدائی آیات (۱، ۲، ۳) میں گزرا

ہے۔ آگے چل کر بھی قرآن کریم میں متعدد جگہ "ایمان" کے معنی و مطلب کا بیان آئیگا۔

[قَالُوا] کا مادہ "ق و ل" وزن اصلی "فَعَلُوا" ہے۔ شکل

اصلی "قَوْلُوا" تھی جس میں واو متحرکہ اپنے ماقبل کے مفتوح ہونے کے باعث

"الف" میں بدل گئی۔ اس مادہ کے فعل ثلاثی مجرد قال يقول قولاً (کہنا) پر بات

ہو چکی ہے [۲: ۲: ۱۱۱] میں

[آمَنَّا] کا مادہ "أ م ن" اور وزن اصلی "أَفْعَلْنَا" ہے۔ یہ

بھی (مندرجہ بالا "آمَنُوا" کی طرح) اس مادہ سے باب افعال کا فعل ماضی (صیغہ

جمع متکلم) ہے۔ اس کا ترجمہ ہے "ہم ایمان لے آئے"۔ یہاں بھی کس پر؟ کا ذکر نہیں

کیا گیا۔ اور یہاں بھی لفظ "ایمان" کا مطلق استعمال اس کے اصطلاحی شرعی معنوں

کی طرف اشارہ کرتا ہے۔

[وَأِذَا خَلَوْا] کے "وَأِذَا" کے معنی و استعمال کی تفصیل

کے لیے دیکھئے البقرہ: ۲۱ یعنی "۲: ۲: ۱۱۱"۔ اور "خَلَوْا" کا مادہ

"خ ل و" اور وزن اصلی "فَعَلُوا" ہے۔ اس کی اصلی شکل "خَلَوْوا" تھی۔

جس میں واو الجمع سے ما قبل واللام کلمہ (در) گر گیا اور اس کے ما قبل میں کلمہ (ل) کی فتح (ے) برقرار رہی۔ یوں یہ لفظ "خَلَوْا" میں گیا جس کا وزن اب "فَعَوَا" رہ گیا ہے۔ اس مادہ سے فعل ثنائی مجرد "خَلَا يَخْلُو خَلَاءً وَخُلُوًّا" (باب نصر سے) آتا ہے اور اس کے بنیادی معنی ہیں "خالی ہونا" (یعنی اندر کی ساری چیز کا نکل جانا)۔ اسی سے اس میں کسی چیز یا وقت وغیرہ کے لیے "گزر جانا" کے معنی پیدا ہوتے ہیں۔ یہ فعل لازم ہے اور ان معنوں کے لیے اس کے ساتھ کوئی صلہ استعمال نہیں ہوتا۔ قرآن کریم میں یہ زیادہ تر (بیش سے زیادہ جگہ) اسی طرح (بغیر صلہ) استعمال ہوا ہے۔ پھر "خالی ہونا" سے ہی اس میں "اکیلا ہونا" اور "علیحدگی میں ہونا" کا مفہوم پیدا ہوتا ہے۔

● اس فعل کے ساتھ مختلف صلوات (مثلاً "ب" ، "عن" ، "من" ، "علی" ، "الی" ، "مع" ) مل کر اسے مزید مختلف معنی دیتے ہیں۔ تاہم قرآن کریم میں یہ صرف "الی" کے صلہ کے ساتھ ہی آیا ہے اور وہ بھی صرف دو جگہ (اسی سورۃ۔ البقرہ کے آیت ۱۷۱ اور ۱۷۲ میں) اور "خَلَا الی...." کے معنی ہیں =..... کے پاس اکیلے ہونا ، اکیلے جانا ، تنہا ہونا ، خلوت میں پہنچنا یا..... کے ساتھ اکیلے ہونا۔ گویا "الی" (بمعنی مع (برائے معیت) آتا ہے۔ اردو کے اکثر مترجمین نے یہاں اس فعل کا ترجمہ مندرجہ بالا مصدری معنی کے ساتھ کیا ہے۔ کلمہ "خَلَوْا" اس فعل (خَلَا يَخْلُو) سے فعل ماضی معروف کا صیغہ جمع مذکر غائب ہے۔

۱۱:۱۱ (۳) [ اِلٰی شَيْءٍ طَيْنِهِمْ ] اس میں "الی" تو گزشتہ فعل (خَلَا) کا صلہ ہے۔ جس کے معنی ابھی اوپر بیان ہوئے ہیں۔ یہ (الی) مختلف معنی کے لیے استعمال ہوتا ہے۔ اردو میں اس کا ترجمہ حسب موقع "..... تک (یعنی کسی وقت تک یا کسی جگہ تک) ، ..... کے پاس ، ..... کے نزدیک ، ..... کے لیے ، ..... کے ساتھ" سے کیا جا سکتا ہے۔ اور کلمہ "شیاطین" (جو یہاں ضمیر "ہم" کی طرف مضاف ہے) لفظ "شیطان" کی جمع ہے۔ اس کے

مادہ اور اس کے معانی پر " استعاذہ " کی بحث میں بات ہوئی تھی۔ یعنی اس کا مادہ " ش ط ن " بھی ہو سکتا ہے اور " ش ی ط " بھی۔ اور اس طرح اس لفظ ( شیطان ) کا وزن پہلی صورت میں " فیتعال " اور دوسری صورت میں " فَعْلَانٌ " ہوگا۔ اس طرح لفظ " شیاطین " ( بصورت جمع ) کا وزن ( شطن سے ) " فیا عیل " اور ( شیط سے ) " فعالین " بنتا ہے لیکن یہ دونوں وزن جمع مکسر کے معروف اوزان میں سے نہیں ہیں۔ اس لیے ان کو " شبہ مفاعیل یا نال مفاعیل " وزن کہا جاتا ہے جو منتهی الجموع کے ایک وزن "فعائل" کا ہم وزن ہے۔

● اور یہاں وزن سے مراد ( ف ع ل پر مبنی ) صرفی وزن نہیں ہے۔ بلکہ صرف حروف کی تعداد اور حرکات کی ترتیب کے لحاظ سے مشابہ و مماثل ہونا مراد ہے۔ اس لحاظ سے فعائل، فیا عیل یا فعالین سب مماثل " مفاعیل " ہیں۔ اس طرح " سلاطین، مصایح، تصاویر وغیرہ کو " شبہ مفاعیل " جمع مکسر کہتے ہیں۔ اور کلمہ " شیاطین " بھی اسی طرح کی جمع ہے۔ اور منتهی الجموع سے مشابہت نئی بنا پر یہ غیر منصرف ( جمع ) ہے۔ یہاں اس کے آخر پر کسرہ ( ۳ ) آگے مضاف ہونے کی وجہ سے آیا ہے۔ بعض اہل علم کے نزدیک " شیاطین " اپنے واحد " شیطان " کی جمع مذکر سالم ( شَيْطَانُونَ ) کی ایک غیر قیاسی صورت ہے۔ کیونکہ بعض شاذ صورتوں میں اس کی جمع شیاطون ( مرفوع ) اور شیاطین ( منصوب یا مجرور ) استعمال ہوئی۔

● لفظ " شیطان " کے مختلف معانی اور استعمالات ( جو بحث استعاذہ میں گزر چکے ہیں ) کو سامنے رکھتے ہوئے بعض حضرات نے یہاں ( آیت زیر ملاحظہ میں ) " شیاطین " کا ترجمہ " سرداروں " یا " شریہ سرداروں " کیا ہے۔ اور بیشتر مترجمین نے " مزید وضاحت کو وظیفہ مفہم سمجھتے ہوئے " اس کا ترجمہ " شیطانوں " ہی رہنے دیا ہے جو اردو محاورہ میں مستعمل لفظ ہے۔

۲:۱۱:۱ (۴) [ قَالُوا إِنَّا مَعَكُمْ ] جو قالوا + إِنَّ + نَا + مَع + كُمْ

سے مل کر بنا ہے۔ اس میں لفظ "قالوا" کے مادہ اور وزن پر اسی آیت میں (ادب) اور اس کے معنی و استعمال پر ۲:۱۱:۵ (۵) میں بات ہو چکی ہے۔ یہاں بھی اس کا ترجمہ "اذا" شرطیہ کے جواب میں آنے کی وجہ سے حال یا مستقبل میں ہو گا۔ یعنی "تو کہتے ہیں" کی صورت میں۔ "إِنَّا" دراصل إِنَّ (حرف مشبہ بالفعل) + نَا (ضمیر متکلم منصوب) کی دوسری شکل ہے۔ اور اس کے معنی "بے شک ہم" کے ہیں جس کا ترجمہ "یقیناً ہم تو" بھی ہو سکتا ہے۔

● اور لفظ "مَع" (جس کا عام اردو ترجمہ "..... کے ساتھ" ہے) اکثر اہل لغت کے نزدیک یہ ایک اسم ہے کیونکہ کبھی کبھی یہ حال ہو کر تنوین کے ساتھ استعمال ہوتا ہے جیسے معاً (یکجا۔ اکٹھے ہوتے ہوئے)۔ اگرچہ اس کا یہ استعمال قرآن کریم میں نہیں آیا۔۔۔ بعض نچولوں کے نزدیک یہ ایک حرف ہے جو جہاتِ ستہ (فوق، تحت، خلف، امام، یمن اور یسار) کی طرح ظرف کے طور پر ہمیشہ مضاف ہو کر استعمال ہوتا ہے۔ اور اس کا ظرفِ زمان یا ظرفِ مکان ہونا اس کے مضاف الیہ سے معلوم ہوتا ہے۔ مثلاً "مَع زَبِيد" میں مکان کا مفہوم موجود ہے اور "مَع الفجر" میں زمان کا۔

● اور بعض دفعہ مکان یا زمان سے قطع نظر صرف "ساتھی، حامی اور مددگار" کے معنی میں بھی آتا ہے۔ اس وقت اس کا مضاف الیہ اس چیز کو (جو عموماً کوئی شخص یا جماعت ہوتی ہے) ظاہر کرتا ہے جس کی مدد کی جا رہی ہو اور جس کا ساتھ دیا جا رہا ہو۔ خصوصاً جہاں اللہ تعالیٰ کی معیت کا ذکر ہو جیسے "إِنَّ اللّٰهَ مَعَنَا" اور "إِنَّ رَبِّيْ مَعِي" میں ہے۔ کیونکہ اللہ تعالیٰ تو زمان و مکان سے ماوراء ہے۔ ویسے بعض دفعہ عبارت کا سیاق و سباق بھی یہ مفہوم پیدا کر دیتا ہے۔ مثلاً اسی (زیر مطالعہ) عبارت "إِنَّا مَعَكُمْ" میں محض کسی وقت یا جگہ پر اجتماع (اکٹھا ہونا) کی بجائے "یار اور مددگار" ہونے کا مفہوم موجود ہے۔ تاہم اردو محاورہ میں "کسی کے

ساتھ ہونا " میں بھی حسبِ موقع " کسی کا ساتھ دینا " کے معنی پیدا ہو جاتے ہیں اور یہی وجہ ہے کہ اردو مترجمین نے " مَعَكُمْ " کا ترجمہ " تمہارے ساتھ ہیں " کیا ہے جو لفظ سے بھی قریب تر ہے۔ البتہ " اِنَّا " کا ترجمہ بعض نے " بے شک ہم، بلاشبہ ہم " سے کیا ہے اور بعض نے " ہم تو " کیا ہے جو محاورے کے اعتبار سے درست ہے مگر جن حضرات نے صرف " ہم " سے ترجمہ کیا ہے وہ عبارت سے دور ہے کیونکہ وہ محض " نَحْنُ " کا ترجمہ ہے اس میں " اِنَّا " والی تاکید مفقود ہے۔

۲:۱۱:۱ (۵) [ اِنَّمَا نَحْنُ مُسْتَهْزِئُونَ ] اِنَّمَا کے معنی اور استعمال

پر ابھی البقرہ: ۱۱ [ ۲:۹:۱۱ (۵) میں ] بات ہو چکی ہے۔ " نَحْنُ " (ہم) معروف ہے۔ " مُسْتَهْزِئُونَ " کا مادہ " هَزَعُ " اور وزن " مُسْتَفْعِلُونَ " ہے۔ اس مادہ سے فعل ثلاثی مجرد " هَزَأَ يَهْزِئُ هِزْئًا (باب فتح سے) اور هِزْيًا يَهْزِئُ هِزْئًا اِيا هِزْئًا (باب سمع سے) " ب " یا " مِ " کے صلہ کے ساتھ آتا ہے یعنی " هَزَأَ يَهْزِئُ مِ " و ب ..... " اور اس کے معنی ہوتے ہیں "..... سے ہنسی کرنا،..... کو بنانا،..... سے دل لگی کرنا۔ اور بعض اہل لغت کے نزدیک باب سمع سے آئے تو اس کے ساتھ " باء (ب) " کا صلہ آتا ہے " مِ " کا نہیں۔ یعنی " هِزْيًا بَ " کہیں گے هِزْيًا مِ نہ کہنا درست نہیں ہے تاہم اکثر کتب لغت میں یہ تمیز روا نہیں رکھی گئی بلکہ دونوں ابواب سے دونوں صلات کے ساتھ ایک ہی معنی بیان کئے گئے ہیں۔ اور یہ فعل کسی بھی صلہ کے بغیر بھی مختلف معانی کے لیے (ان ہی دو ابواب سے) استعمال ہوتا ہے۔ تاہم قرآن کریم میں اس فعل (ثلاثی مجرد) کا کوئی صیغہ کسی طرح استعمال نہیں ہوا۔ البتہ اس کا مصدر هِزْئٌ (بصورت هِزْوٌ) قرآن کریم میں گیارہ جگہ آئے ہے۔

زیر مطالعہ کلمہ " مُسْتَهْزِئُونَ " اس مادہ (هَزَعُ) سے باب استفعال کا

صیغہ اسم الفاعل راجع مذکر سالم ہے۔

اور باب استفعال سے فعل "استمضاً یستمضی استمضاءً" بھی ہمیشہ "ب" کے صلہ کے ساتھ استعمال ہوتا ہے یعنی "استمضاً بہ" کہتے ہیں۔  
 ("استمضاً" یا "استمضاً منہ" کہنا غلط ہے)۔ معنی کے لحاظ سے یہ (باب استفعال کا فعل) "ہمضی" (ثالثی مجرد) کے مترادف اور ہم معنی ہے۔ اس کا مصدر "استمضاء" اردو میں بھی متعارف اور مستعمل ہے۔ اس طرح اس اسم الفاعل (مستمضون) کا اردو ترجمہ "استہزاء کرنے والے" ٹھٹھا کرنے والے، ہنسی کرنے والے، یا "بنانے والے" ہونا چاہیے۔ تاہم اردو کے قریباً تمام ہی مترجمین نے غالباً اردو محاورہ کا لحاظ رکھتے ہوئے "مستمضون" کا ترجمہ فعل مضارع "استمضی" کی طرح کر دیا ہے یعنی "ہم ٹھٹھا کرتے ہیں، ہنسی کرتے ہیں" استہزاء کرتے ہیں، بناتے ہیں، دل لگی کرتے ہیں۔ کی صورت میں۔ بلکہ بعض نے تو بصورت فعل ماضی یعنی "ہم بنا رہے تھے" سے ترجمہ کر دیا ہے۔ اس طرح بعض حضرات نے اس کے ساتھ مفعول کا اضافہ کر کے ترجمہ کر دیا ہے (یعنی "مسلمانوں سے"، "مسلمانوں کو" یا "ان کے ساتھ" کا اضافہ کر کے) اسے اپنے مفہوم کے لحاظ سے توضیحی یا تفسیری ترجمہ تو کہہ سکتے ہیں۔ مگر ظاہر ہے کہ یہ قرآن کریم کی اصل عبارت سے ذرا ہٹ کر ہے۔

[اللہ] کے مادہ و اشتقاق وغیرہ کی بحث سورۃ الفتح [۱:۱:۱۰۲] میں گر چکی ہے۔  
 [یَسْتَمْضِیْ بِہِمُّمٍ] میں فعل "یستمضی" کا مادہ "ہمزم" اور وزن "یَسْتَفْعِلُ" ہے۔ یعنی یہاں یہ فعل اپنے مادہ سے باب استفعال کے فعل مضارع کا صیغہ واحد مذکر غائب ہے۔ اور "بہم" کی "ب" اس فعل کے صلہ کے طور پر آئی ہے۔ اس فعل کے اس صلہ کے ساتھ استعمال (استمضاً بہ.....) اور اس کے معنی پر ابھی اوپر بات ہوئی ہے اس طرح "یستمضی بہم" کا ترجمہ ہوگا: "وہ ان سے ٹھٹھا کرتا ہے، ان کا مذاق اڑاتا ہے، استہزاء کرتا ہے" وغیرہ۔



۲:۱۱:۶) [ وَيَمْدُهُمْ ] میں "و" تو عاطفہ بمعنی "اور" ہے۔ اور فعل "يَمْدُ" کا مادہ "م د د" اور وزن اصلی "يَفْعُلُ" ہے اور اس کی اصلی شکل تو "يَمْدُدُ" تھی۔ پھر مضاعف کے قاعدے کے مطابق درمیانی "د" کا ضمہ (م) اس کے ماقبل ساکن "م" کو دے کر "يَمْدُدُ" اور پھر ادغام ہو کر "يَمْدُ" بنا۔ اس مادہ سے فعل ثلاثی مجرد "مَدَّ.... يَمْدُ مَدًّا" (باب نصر سے) آتا ہے اور اس کے معنی ".... کو لمبا کرنا، .... کو دراز کرنا، پھیلانا یا کھینچنا" کے ہوتے ہیں۔ اور اس کا متعول (جو ہمیشہ بنفسہ آتا ہے) "حَبْلٌ (رسی)" "بَصْرٌ" (نظر یا نگاہ)، "صَوْتٌ" (آواز) اور "عَمْرٌ" (زندگی) ہوتے ہیں۔ عام طور پر یہ فعل متعدی ہی استعمال ہوتا ہے۔ بعض دفعہ یہ بطور فعل لازم (طویل ہونا، پھیلانا یا بڑھنا کے معنی میں) بھی آتا ہے۔ مثلاً اگر "النهيار" (دن) یا "البحر" (سمندر) فاعل ہو تو۔ تاہم قرآن کریم میں یہ بطور فعل لازم کہیں استعمال نہیں ہوا۔ اور بطور فعل متعدی اس کے مذکورہ بالا معنوں سے ہی اس میں ".... کو ڈھیل دینا، مہلت دینا، بڑھا دینا یا ترقی دینا" کے معنی پیدا ہوتے ہیں۔ یہی وجہ کہ اس آیت میں بیشتر مترجمین نے "وَيَمْدُهُمْ" کا ترجمہ "اور وہ ان کو ڈھیل دیتا ہے" اور "ڈھیل دیتے چلا جاتا ہے" کے ساتھ کیا ہے۔ قرآن کریم میں اس فعل مجرد کے مختلف صیغے ۱۳ جگہ وارد ہوئے ہیں۔ اس کے علاوہ مزید فیہ کے صرف باب افعال سے کچھ صیغے اور بعض مصدر اور مشتق اسماء ۱۸ جگہ آئے ہیں۔ ان سب پر انشاء اللہ اپنے اپنے موقع پر بات ہوگی۔

۲:۱۱:۷) [ فِي طُعْيَانِهِمْ ] جو فی (میں) + طُعْيَانِ (جس کے معنی ابھی بیان ہوں گے) + ہم (ان کی) کا مرکب ہے۔ اس میں لفظ "طُعْيَانِ" کا مادہ "ط غ ی" اور وزن "فُعْلَان" ہے۔ اس مادہ سے فعل ثلاثی مجرد و طغِي يَطْعِي (باب فتح سے) اور طغِي يَطْعِي طُعْيَانًا (باب سمع سے) آتا ہے اور اس کے بنیادی معنی "حد سے بڑھنا یا بڑھ جانا" ہیں یعنی یہ فعل لازم ہے۔ بلکہ مادہ "ط غ ی"

(داوی) سے بھی فعل مجرد طغایطغو (باب نصر سے) ان ہی معنوں کے لیے استعمال ہوتا ہے۔ تاہم قرآن کریم میں اس فعل (ثلاثی مجرد) کے ماضی اور مضارع کے مختلف مستعمل صیغوں (جو بارہ کے قریب مقامات پر آئے ہیں) پر غور کرنے سے یہی ظاہر ہوتا ہے کہ قرآن کریم میں یہ فعل تو ہمیشہ یائی الام اور باب فتح سے ہی استعمال ہوا ہے۔ البتہ ایک دو ماخوذ اسماء (مثلاً طغوی یا طاغوت) داوی الام ہیں۔

اس مادہ سے مزید فیہ کے صرف باب افعال کا ایک ہی صیغہ قرآن کریم میں وارد ہوا ہے (ق: ۲۷) یہ مزید فیہ فعل اور ثلاثی مجرد سے کچھ اسمائے مشتقہ (مثلاً طاغون یا طاغین اور الطاغیۃ) داوی یائی دونوں مادوں سے مشتق قرار دیئے جاسکتے ہیں۔

● زیر مطالعہ لفظ "طُغیان" جو ثلاثی مجرد کا ایک مصدر ہے، قرآن کریم میں یہ مفرد یا مرکب شکل میں ۹ مرتبہ وارد ہوا ہے۔ اس مادہ کے فعل ثلاثی مجرد کے (مذکورہ بالا) بنیادی معنوں کی بناء پر اس (طغیان) کا ترجمہ "سرکشی" ہی کیا جاتا ہے۔ اگرچہ بعض مترجمین نے اس کا ترجمہ "شرارت" بھی کیا ہے، جسے "منطقی" ترجمہ کہا جاسکتا ہے یعنی جو عموماً "سرکشی" کا منطقی نتیجہ ہوتا ہے۔

﴿يَعْمَهُونَ﴾ [کامادہ "ع م ہ" اور وزن "يَفْعَلُونَ" ہے۔

اس مادہ سے فعل ثلاثی مجرد "عِمَهَ يَعْمَهُ عَمَهَا" (باب سماع اور فتح سے) آتا ہے اور اس کے بنیادی معنی ہیں "کوئی راستہ یا جواب نہ سوچتے پر حیران ہو کر کبھی آگے کبھی پیچھے جانا"، "متردد اور متحیر ہونا"۔ اور اسی سے اس کا نسبتاً آسان ترجمہ "حیران و سرگرداں ہونا، ٹامک ٹوٹے مارنا، بہکتے پھرنا اور بھٹکتے رہنا" کیا گیا ہے۔ اور بعض نے مفہوم کو مدنظر رکھتے ہوئے اس کا ترجمہ "عقل کا اندھا ہونا" بھی کیا ہے۔

کیونکہ جس طرح مادہ "ع م ی" (جس کا استعمال ابھی آگے آیت: ۱۸ [۱۴:۱۳:۲])

میں آ رہا ہے، کے بنیادی معنی "بصارت کا اندھا ہونا" ہیں۔ اسی طرح اس مادہ (ع م ہ) کے بنیادی معنی "بصیرت کا اندھا ہونا" ہیں۔

اس مادہ سے قرآن کریم میں صرف اسی فعل (عَمِلَ) سے مضارع معروف جمع مذکر غائب کا (یعنی) صیغہ "یعمہون" کل سات مرتبہ وارد ہوا ہے۔ اس سے کوئی اور اسم یا فعل قرآن کریم میں نہیں آیا۔ "یعمہون" کا ترجمہ مندر بالا معانی کی روشنی میں عموماً فعل حال سے کیا گیا ہے مثلاً: "بہکتے ہیں، حیران و سرگردان ہو رہے ہیں، بہک رہے ہیں۔ بعض حضرات نے فعل مضارع کے ساتھ بھی ترجمہ کیا ہے یعنی "پڑے ٹامک ٹوئیے مارا کریں، بھٹکتے رہیں، بہکے پھریں۔" بعض نے فعل کا ترجمہ جملہ امیہ کی طرح "عقل کے اندھے ہیں" کی صورت میں کیا ہے جو مفہوم کے اعتبار سے درست مگر لفظ سے ذرا ہٹ کر ہے۔

## ۲:۱۱:۲ الإعراب

وإذا لقوا الذين آمنوا قالوا آمنا۔ وإذا خلوا  
 شيطنتهم قالوا انا معكم۔ انما نحن مستهزون<sup>۰</sup>  
 اللہ يستهزئ بهم۔ وبيد هم في طغيانهم يعمهون۔  
 اس قطعہ میں دو آیات ہیں جو بلحاظ ترکیب نحوی پانچ چھوٹے جملوں پر  
 مشتمل ہیں۔ پہلی آیت میں تین جملے ہیں جن میں سے پہلے دو شرطیہ جملے ہیں اور  
 تیسرا جملہ گو بلحاظ ترکیب مستقل جملہ ہے مگر ترکیب میں اسے دوسرے جملہ شرطیہ  
 کا حصہ ہی سمجھنے کی گنجائش موجود ہے۔ دوسری آیت دو فعلیہ جملوں پر مشتمل ہے  
 جو دو عاطفہ کے ذریعے ملائے گئے ہیں۔ عام متعارف "رموز اوقاف" استعمال  
 کرنے کی بجائے ہم نے نحوی لحاظ سے مستقل جملوں کے درمیان علامت وقفہ (-)  
 ڈال دی ہے۔ اعراب کی تفصیل یوں ہے۔

● [وَ] عاطفہ بھی ہو سکتی ہے یعنی جملہ کا عطف سابقہ جملے (وإذا قيل....  
 .... لا يعلمون) پر بھی ہو سکتا ہے اور اسے واو الاستیناف بھی کہہ سکتے ہیں۔  
 کیونکہ اس سے ایک نئے جملے یا منافقین کی ایک اور خرابی کا بیان شروع ہوتا ہے۔

[اذا] شرطیہ ظرفیہ ہے یعنی اس میں شرط (جب بھی، جب کبھی بھی) اور ظرف یعنی وقت اور جگہ ("جس وقت بھی"، اور "جس جگہ بھی") کا مفہوم موجود ہے۔ [لَقُوا] فعل ماضی معروف صیغہ جمع مذکر غائب ہے جس میں ضمیر فاعلین "ہم" مستتر ہے جو منافقین کے لئے ہے جن کا ذکر آیت: ۸ [۲: ۷۰] سے چل رہا ہے۔ یہاں بھی فعل ماضی کا ترجمہ "اذا شرطیہ" کی وجہ سے حال میں کیا جائے گا یعنی "جب وہ ملتے ہیں" [الذین] اسم موصول (جمع مذکر) یہاں فعل "لَقُوا" کا مفعول بہ ہو کر منصوب ہے جس میں مبنی ہونے کے باعث ظاہر کوئی علامت نصب نہیں ہے۔ [آمَنُوا] فعل ماضی معروف مع ضمیر فاعلین (مستتر) "ہم" جملہ فعلیہ بن کر "الذین" کا "صلہ" ہے اور یہ صلہ موصول الذین آمَنُوا، "واذ القوا" کے ساتھ مل کر جملہ شرطیہ کا پہلا حصہ یعنی بیان شرط بنتے ہیں۔ [قالوا] فعل ماضی معروف مع ضمیر فاعلین "ہم" جملہ فعلیہ ہے اور یہاں سے جواب شرط شروع ہوتا ہے۔ اس لیے اس کا ترجمہ "تو کہتے ہیں" ہوگا۔ فعل ماضی ہونے کے باعث یہاں شرط اور جواب شرط کے فعل (لَقُوا۔ اور۔ قالوا) "جزم" سے بری ہیں۔ [آمنا] فعل ماضی معروف جمع متکلم مع ضمیر "نحن" ہے۔ اور فعل قالوا کا مفعول بہ ہو کر محلاً منصوب ہے۔ اس جملے "قالوا آمنا" کے ساتھ پہلا جملہ شرطیہ مکمل ہوتا ہے۔

● [فَ] یہاں عاطفہ ہے جو دو جملوں کو ملاتا رہی ہے [اذا] مثل سابق شرطیہ ظرفیہ ہے اور [خَلَوْا] فعل ماضی معروف جمع مذکر غائب مع ضمیر فاعلین مستتر (ہم) ہے۔ اس کا ترجمہ بھی بوجہ شرط حال میں ہوگا "تنہا ہوتے ہیں"۔ اور اس کے بعد [إِلَى شَيَاطِينِهِمْ] میں حرف الجر "إِلَى" فعل "خَلَوْا" کا صلہ ہے۔ اور "شَيَاطِينِهِمْ" مرکب اضافی (شَيَاطِينِ مضاف + هُمْ ضمیر مجرور مضاف الیہ) مجرور بالجر (إِلَى) ہے۔ یہاں تک یعنی "وَإِذَا خَلَوْا إِلَى شَيَاطِينِهِمْ" کے ساتھ بیان شرط ختم ہوتا ہے۔ اس کے فوراً بعد [قالوا] جو فعل ماضی

ہے، سے جواب شرط شروع ہوتا ہے اس لیے یہاں (شیاطینہم کے بعد) وقف جائز نہیں ہے اس لیے یہاں "لا" لکھا جاتا ہے۔ اس کا ترجمہ بھی "تو کہتے ہیں" ہوگا۔ [اَنَا] "اِنَّ" حرف مشبہ بالفعل ہے اور اس میں "نا" ضمیر منصوب متصل اس (اِنَّ) کا اسم (منصوب) ہے یعنی "اَنَا" سے ہی "اَنَا" بنا ہے۔ [مَعَكُمْ] میں ظرف (مَعَ) اپنے مضاف الیہ (كُفْرًا) سمیت "اِنَّ" کی خبر (یا قائم مقام خبر) ہے۔ اس کے بعد آگے "اِنَّمَا" سے شروع ہونے والا جملہ اگرچہ ترکیب نحوی کے لحاظ سے ایک مستقل جملہ ہے مگر "اِنَّمَا مَعَكُمْ" اور اس کے بعد والا جملہ (جو) "اِنَّمَا" سے شروع ہوتا ہے (دونوں کا تعلق "قالوا" سے ہے یعنی یہ دونوں ہی منافقین کے قول ہیں اس لیے یہاں بھی (مَعَكُمْ کے بعد) وقف جائز نہیں سمجھا گیا جسے اوپر باریک "لا" لکھ کر ظاہر کیا جاتا ہے۔

● [اِنَّمَا] میں "مَا" کا قافہ اور "اِنَّ" مکفوفہ ہے۔ یہ "مَا" اِنَّ کا عمل (بطور حرف مشبہ بالفعل) روک دیتا ہے۔ اور حصر و تاکید کے معنی دیتا ہے۔ اس (اِنَّمَا) کا ترجمہ "بات صرف یہ ہے کہ" یا "حقیقت صرف یہ ہے کہ" ہونا چاہیے مگر اردو محاورے میں یہاں صرف "بیشک" سے ترجمہ کیا جاتا ہے (اِنَّ کی طرح)۔ [نَحْنُ] ضمیر مرفوع منفصل مبتدأ ہے یعنی "ہم"۔ "اِنَّمَا" کے ساتھ مل کر "اِنَّمَا نَحْنُ" کا ترجمہ "ہم تو محض" سے کیا گیا ہے جس میں "اِنَّمَا" کے حصر والا مفہوم آجاتا ہے [مُسْتَهْزِئُونَ] نحن (مبتدأ) کی خبر (لہذا) مرفوع ہے اور یہ دوسرا جملہ اسمیہ "اِنَّمَا نَحْنُ مُسْتَهْزِئُونَ" پہلے جملہ (اِنَّمَا مَعَكُمْ) کی تاکید ہے اور یہ دونوں جملے مل کر فعل "قالوا" کا مقولہ ہونے کے باعث محلاً منصوب سمجھے جاسکتے ہیں۔ اور دونوں "مقولہ" جملے جواب شرط ہونے کی حیثیت سے ایک ہی جملہ (بلحاظ مفہوم) شمار ہوتے ہیں اور ان کے ساتھ دوسرا جملہ شرطیہ مکمل ہوتا ہے اس لیے ان کے درمیان وقف جائز نہیں ہے جیسا کہ اوپر مذکور ہوا ہے۔ اور ان دونوں شرطیہ جملوں میں فعل ماضی کے تمام صیغوں کا ترجمہ فعل حال سے کیا جائے گا

کیونکہ شرط زمانہ ماضی کے لیے نہیں ہوتی۔

یہاں آیت کے آخر پر (مستحزبون کے بعد) لازماً وقف کرنا چاہیے ورنہ اس سے اگلی آیت (اللہ یستحزی بہم ..... ) بھی پچھلی آیت میں بیان کردہ قول منافقین کا ایک جزء بننے کا احتمال پیدا ہوتا ہے۔

● [اللہ] مبتدأ (لہذا) مرفوع ہے۔ اور [یستحزی] فعل مضارع معروض مع ضمیر فاعل (ہو) پورا جملہ (فعلیاً) بن کر خبر ہے۔ جسے محلاً مرفوع کہہ سکتے ہیں۔ [بہم] جار (ب) اور مجرور (ہم) مل کر فعل "یستحزی" کے متعلق ہیں۔ بلکہ حرف الجر (ب) فعل "یستحزی" کا صلہ ہونے کے باعث "بہم" یہاں مفعول ہو کر موضع نصب میں ہے۔ مبتدأ خبر مل کر ایک جملہ احمیہ مکمل ہوا۔ خیال ہے اللہ کی طرف "استہزاء" کی نسبت بطور مشاکلت ہے اور اس کا مطلب ہے "وہ ان کو اس استہزاء کی ویسی ہی سزا دے گا"۔ اس کے بعد

● [وَ] عاطفہ ہے جو بعد میں آنے والے فعل (یمدُّ) کو سابقہ فعل (یستحزی) پر عطف کرتی ہے یا پہلے جملہ (اللہ یستحزی بہم) کو ("وَ" کے) بعد والے جملے سے ملاتی ہے۔ [یمدُّہم] میں "یمدُّ" تو فعل مضارع معروف مع ضمیر فاعل مستتر "ہو" ہے جو "اللہ" کے لیے ہے۔ اور "ہم" ضمیر متصل یہاں (فعل یمدُّ کا) مفعول مہنصوب ہے۔ یعنی "وہ ڈھیل دیتا ہے ان کو"۔ اور ضمیر "ہم" (ان) کا مرجع منافقین ہیں۔

[فی طغیانہم] میں "فی" حرف الجر ہے اور "طغیانہم" مرکب اضافی ہے جس میں لفظ "طغیان" تو بوجہ "جر" مجرور ہے۔ علامتِ جر "ن" کا کسرہ (ج) ہے اور یہ آگے مضاف ہونے کے باعث خفیف (لام تعریف اور تنوین سے بری) ہے۔ اور ضمیر "ہم" مضاف الیہ ہو کر مجرور (بالاضافہ) ہے۔ اور [یعہون] فعل مضارع جمع مذکر غائب مع ضمیر فاعلین مستتر "ہم" جملہ فعلیہ ہے۔ یعنی "وہ بھگتے پھرتے ہیں"۔ اور یہ (یعہون) "یمدُّہم" کی ضمیر

مفعول (ہم) کا حال ہو کر محلاً منصوب ہے یعنی "ان کو ڈھیل دیتا ہے اس حالت میں کہ وہ بھٹکتے پھرتے ہیں؟"

مرکب جاری "فی طغیانہم" کو موقع کے لحاظ سے (۱) فعل "یمدہم" سے متعلق بھی قرار دے سکتے ہیں یعنی "یمدہم فی طغیانہم" اور اگر چاہیں تو (۲) اس (فی طغیانہم) کو "یعمہون" (حال) سے متعلق بھی کہہ سکتے ہیں یعنی

"یعمہون فی طغیانہم" پہلی صورت میں اس عبارت (یمدہم فی طغیانہم + یعمہون) کا ترجمہ ہوگا (۱) "وہ ڈھیل دیتا ہے ان کو ان کی سرکشی میں درانحالیکہ (اور حالت یہ ہے کہ) وہ حیران و سرگردان ہو رہے ہیں"۔ اور دوسری صورت میں ترجمہ ہوگا (۲) "وہ ڈھیل دیتا ہے ان کو اس حالت میں کہ وہ اپنی سرکشی میں حیران و سرگردان ہیں"۔ اردو کے بیشتر مترجمین نے دوسری ترکیب کے مطابق ترجمہ کیا ہے البتہ بعض مترجمین نے (غالباً) اردو محاورے کا خیال کرتے ہوئے عربی کے "حال" کا ترجمہ "درانحالیکہ" یا "اس حالت میں کہ" یا "حالت یہ ہے کہ" کی صورت میں کرنے کی بجائے صرف "کہ" سے کر لیا ہے یعنی — "کہ اپنی سرکشی میں ٹامک ٹوٹیے ماریں" یا "کہ اپنی سرکشی میں بھٹکتے رہیں" تاہم یہ کہ "یہاں بمعنی" تاکہ "استعمال ہوا ہے حالانکہ یہاں عربی عبارت میں کوئی "لام کئی" یا "لام صیرورت" (جس کا ترجمہ "نتیجہ یہ کہ" ہوتا ہے) نہیں ہے۔ اسی طرح بعض نے اس (فی طغیانہم یعمہون) کا ترجمہ "شرارت میں بھٹکتے ہوئے" کیا ہے۔ اس میں ایک تو ضمیر "ہم" کا ترجمہ (اپنی) چھوٹ گیا ہے دوسرے (فعل) "یعمہون" کا ترجمہ (اسم) "عامہین" کی صورت میں کیا گیا ہے جو اگرچہ لفظ سے ذرا ہٹ کر ہے تاہم دونوں (یعمہون اور عامہین) کے حال واقع ہونے کی وجہ سے درست ہے۔

۲:۱۱:۳ الرسم

ان دو آیات میں سے بلحاظ رسم عثمانی صرف حسب ذیل کلمات تفصیل طلب

ہیں :

لَقُوا ، اٰمَنُوْا ، قَالُوْا ، خَلُوْا - شَيَاطِيْنُهُمْ - مُسْتَهْزِوْنَ اور  
طَغِيَانُهُمْ -

① ان میں سے پہلے چار کلمات فعل ماضی کے صیغہ ہائے جمع مذکر غائب ہیں۔ ان میں واو الجمع آتی ہے اور اس واو الجمع کے بعد ایک زائد الف لکھا جاتا ہے۔ ویسے یہ واو الجمع کے بعد الف زائدہ لکھنا رسم المائی اور رسم عثمانی دونوں کا قاعدہ ہے۔ ہم نے یہاں اس کا ذکر اس لیے کیا ہے کہ قرآنی رسم میں بعض جگہ واو الجمع کے بعد یہ زائد الف نہیں لکھا جاتا۔ ان کا ذکر اپنے موقع پر ہو گا۔ انشاء اللہ تعالیٰ۔

② " شَيَاطِيْنُهُمْ " میں کلمہ " شَيَطِيْن " رسم قرآنی (عثمانی) میں بالاتفاق اسی طرح بحذف الف (بین الیاء والطاء) لکھا جاتا ہے اور " ہم " کو ہمیشہ آخری " ن " کے ساتھ ملا کر لکھا جاتا ہے۔ ترکی و ایران اور برصغیر کے بعض مصاحف میں اس کو عام عربی الامار کے مطابق بصورت " شَيَاطِيْنُهُمْ " لکھنا رسم عثمانی کی صریح خلاف ورزی ہے۔

③ " مُسْتَهْزِوْنَ " میں " ن " اور " و " کے درمیان والا ہمزہ (ء) اصل رسم عثمانی (عثمانی مصاحف) میں نہیں لکھا گیا تھا۔ اس لیے اب اسے ہمزہ قطع کے لیے مقرر کردہ کسی علامت قطع (ء ، ۛ ، ۛ ، ۛ ، وغیرہ) سے ظاہر کرتے ہیں۔ اور اسی لیے اس ہمزہ کو عام قواعد کے مطابق " سی " یا " و " کی کرسی پر (ٹو یا ڈو) نہیں لکھتے (یعنی بصورت مستهزئون یا مستهزؤون)۔ کیونکہ اس طرح لکھنے سے اصل رسم عثمانی پر ایک حرف (یعنی " سی " بصورت نہرہ (دندانہ) یا " و ") کا اضافہ ہو جاتا ہے۔ ہمزہ کو ظاہر کرنے والی علامت قلمی دور میں اسی لیے سرخ سیاہی سے لکھی جاتی تھی۔ دور طباعت میں اس کے لیے علامت

۱۔ اس قسم کے ہمزہ کی عام المائی کتابت کے قاعدہ کے لیے دیکھئے " نخبۃ المطالع "

(عبدالقادر حلیقہ) ص ۱۲



ضبط کی طرح، ایک الگ مستقل علامت (ء، ے، ۛ، ۛ، ۛ، وغیرہ) اختیار کی جاتی ہے اسے اصل ہجا (SPELLING) پر اضافہ نہیں کہہ سکتے۔ اور اس ہمزہ (بین الزامی والواو) کو کتابت عثمانی میں ساقط کرنے کی ایک وجہ شاید یہ بھی ہو کہ بعض قراءتوں میں اسے "مستہزیوں" اور بعض میں "مستہزوں" بھی پڑھا گیا ہے۔ اس طرح اس لفظ کا رسم عثمانی دونوں قراءتوں کا محتمل ہے۔

④ "طغیانہم" میں لفظ "طغیان" (جو ضمیر "ہم" کے ساتھ ملا کر لکھا جاتا ہے) کے رسم عثمانی کے بارے میں الف (بین الیاء والذون) کے حذف و اثبات میں اختلاف ہے۔ صرف ابو داؤد (سلیمان بن نجاح) کے حوالے سے ان کی اصل کتاب "التنزیل" اب تک طبع نہیں ہوئی۔ بعد کے مصنفین ان کے حوالے سے بات کرتے ہیں۔ اس (الف) کے محذوف ہونے کا ذکر کیا گیا ہے یعنی یہ "طغیانہم" کی سورت میں لکھا جانا چاہیے۔ چنانچہ مصری، شامی، سعودی اور بیشتر افریقی مصاحف میں اسی بنا پر یہ اسی طرح محذوف الف لکھا گیا ہے۔

● دوسری طرف نثر المرجان (ارکائی)، دلیل الحیران (المارغنی) اور لطائف البیان (البرزیتجار) میں تصریح کی گئی ہے کہ الدانی (عثمان بن سعید) کے نزدیک یہ عام قاعدہ ہے کہ "فُعْلَان" کے وزن پر آنے والے تمام کلمات اثبات الف کے ساتھ لکھے جاتے ہیں، لایہ کہ اس کے خلاف تصریح موجود ہو اور یہ تصریح اس لفظ (طغیان) کے بارے میں کم از کم "الدانی" نے تو نہیں کی ہے۔ بلکہ صاحب نثر المرجان نے "خلاصۃ الرسوم" اور "خزائنہ الرسوم" کے حوالے سے بھی یہاں الف کا اثبات بیان کیا ہے۔ اور غالباً یہی وجہ ہے کہ مشرقی ممالک (ترکی، ایران، برصغیر وغیرہ) کے مصاحف میں اسے عام عربی الاء کے مطابق "طغیانہم" لکھا گیا ہے۔

۱۔ اتحاد فضلاء بہتر (لبنان) ج ۱ ص ۳۷۹۔ نیز کتاب الاشارات (عبداللہ باہر زئی) ص ۱۔

۲۔ دلیل الحیران ص ۸۰، لطائف البیان ج ۱ ص ۲۹ اور نثر المرجان ج ۱ ص ۱۱۱۔

ہی لکھا جاتا ہے۔ اور اسی بناء پر یہی مصحف میں "طغیانہم" (بابت الف) لکھا گیا ہے کیونکہ بصورت اختلاف اہل بیسما "الدانی" کے قول کو ابو داؤد کے قول پر ترجیح دیتے ہیں۔ جب کہ مصری، شامی، سعودی اور بیشتر افریقی ممالک میں بصورت اختلاف الدانی کی بجائے ابو داؤد کے قول کو راجح سمجھا جاتا ہے لہذا وہاں کے مصنف میں یہ لفظ بحذف الف "طغینہم" لکھا جاتا ہے۔

## الضبط ۴: ۱۱: ۲

قطعہ زیر مطالعہ کے کلمات میں متفقہ یا مختلف فیہ ضبط کو درج ذیل مثالوں سے سمجھا جاسکتا ہے۔ خصوصاً "مستہزءون" اور "یستہزئ" میں ہمزہ کی پوزیشن اور اس کا طریق ضبط قابل غور ہے۔ اس کے بارے میں ہم نے آخر پر "نوٹ" میں کچھ وضاحت کر دی ہے۔

و / إِذَا ، إِذَا ، إِذَا ، إِذَا / لَقُوا ، لَقُوا ، لَقُوا

الَّذِينَ ، الَّذِينَ ، الَّذِينَ ، الَّذِينَ

آمَنُوا ، آمَنُوا ، آمَنُوا ، آمَنُوا

قَالُوا ، قَالُوا ، قَالُوا ، قَالُوا

أَمَّا ، أَمَّا ، أَمَّا ، أَمَّا / وَإِذَا (مثل سابق)

خَلَوْا ، خَلَوْا ، خَلَوْا / إِلَى ، إِلَى ، إِلَى

شَيْطَانِهِمْ ، شَيْطَانِهِمْ ، شَيْطَانِهِمْ

قَالُوا (مثل سابق) / إِنَّا ، إِنَّا ، إِنَّا ، إِنَّا

مَعَكُمْ (کیساں) / اِثْمًا ، اِثْمًا ، اِثْمًا  
 نَحْنُ ، نَحْنُ / مُسْتَهْزِؤْنَ ،  
 مُسْتَهْزِؤْنَ ، مُسْتَهْزِؤْنَ ، مُسْتَهْزِؤْنَ  
 اَللّٰهُ ، اَللّٰهُ ، اَللّٰهُ ، اَللّٰهُ  
 يَسْتَهْزِئُ ، يَسْتَهْزِئُ ، يَسْتَهْزِئُ  
 بِهِمْ (کیساں) / رِيْمًا ، رِيْمًا ، رِيْمًا

فِي ، فِي ، فِي ، فِي  
 طُغْيَانِهِمْ ، طُغْيَانِهِمْ ، طُغْيَانِهِمْ (بخلاف الف)  
 يَعْمَهُونَ ، يَعْمَهُونَ ، يَعْمَهُونَ

نوٹ: ایران اور ترکی میں "مستہزؤن" کا ہمزہ "داو" کے اوپر لکھتے ہیں اور ترکی کے مصاحف میں اس "ڈ" کے نیچے باریک سا لفظ "مد" لکھ دیتے ہیں تاکہ قاری اسے صرف (م) سے نہ پڑھے بعض مصاحف میں اسے ضمہ معکوس (ی) سے لکھتے ہیں "ڈ" کی صورت میں۔ افریقی مصاحف میں "یستہزئ" میں ہمزہ کو "ی" کے دائیں کنارے پر لکھتے ہیں اور یہ اس لیے بہتر ہے کہ افریقی اور عرب ممالک میں یا درمیان قبل مکسور کو علامت سکون سے خالی رکھا جاتا ہے۔ یعنی "فی" کو صرف "فی" لکھتے ہیں۔ اس طرح ان کا قاری اس لفظ کو پہلی نظر میں "ریج" پڑھ سکتا ہے۔ اگر ہمزہ "ئی" کے پہلے سرے پر ہوگا تو وہ یہ غلطی نہیں کرے گا۔ اس لحاظ سے عرب ملکوں کا ضبط ناقص ہے۔ برصغیر میں تمام علامات سے خالی "ی" کو پڑھا ہی نہیں جاتا۔ اس لیے یہ التباس پیدا نہیں ہوگا۔

بقیہ: 'کاروائے حدیث' (حواشی)

- ۱۔ ابنِ خلکان، وفيات الاعیان، ج ۱ ص ۳۵
- ۲۔ ذہبی، تذکرۃ الحفاظ، ج ۳ ص ۳۲۹
- ۳۔ عبدالحی بن العماد الخلیلی، شذرات الذهب، ج ۲ ص ۳۰۲
- ۴۔ ذہبی، تذکرۃ الحفاظ، ج ۳ ص ۳۲۹
- ۵۔ ابنِ عساکر تبیین کذب المفتری، ص ۲۶۲
- ۶۔ ابنِ العماد الخلیلی، شذرات الذهب، ج ۳ ص ۳۰۵
- ۷۔ ابنِ خلکان، وفيات الاعیان، ج ۱ ص ۳۵
- ۸۔ ابنِ عساکر تبیین کذب المفتری، ص ۲۶۶
- ۹۔ ابنِ خلکان، وفيات الاعیان، ج ۱ ص ۳۵
- ۱۰۔ ژاب صدیق حسن فال، التحف النبلاء، ص ۱۹۰
- ۱۱۔ ابنِ سبکی، طبقات الشافعیہ، ج ۳ ص ۴
- ۱۲۔ ابنِ عساکر تبیین کذب المفتری، ص ۲۶۷
- ۱۳۔ ابنِ خلکان، وفيات الاعیان، ج ۱ ص ۳۵
- ۱۴۔ ابنِ جوزی، المنتظم، ج ۸ ص ۲۸۲
- ۱۵۔ ذہبی، تذکرۃ الحفاظ، ج ۳ ص ۳۳۰
- ۱۶۔ ابنِ کثیر، البدایہ والنہایہ، ج ۱۲ ص ۱۲
- ۱۷۔ ابنِ صلاح، مقدمہ ابنِ صلاح، ص ۱۳
- ۱۸۔ ضیاء الدین اصلاحی، تذکرۃ المحدثین، ج ۲ ص ۲۵۵

قرآن حکیم کی مقدس آیات اور احادیث نبوی آپ کی دینی معلومات میں اضافے اور تبلیغ کے لیے اشاعت کی جاتی ہیں ان کا احترام آپ پر فرض ہے۔ لہذا جن صفحات پر یہ آیات درج ہیں ان کو صحیح اسلامی طریقے کے مطابق بے ضررتی سے محفوظ رکھیں۔